



# Buciko baLunga!



Zenzele Mazibuko





Make waLunga usekhaya, ekamelweni lakhe  
letebuciko.

Ubukeka amatasatasa kakhulu.

Lunga ubona pende lobovu etafuleni.



Lunga uyakhasa uya etafuleni. Akafuni make wakhe ambone.

Lunga abamvumeli kungena ekamelweni lamake letebuciko. Lunga uyaganga!





Lunga ufika etafuleni. Uyasukuma ubuka pende.



Lunga uvula pende.

Ufaka cikilicane wakhe ependeni.

Cikilicane waLunga unapende lobovu!





Make uva umsindvo. Uyagucuka.

Ubona cikilicane waLunga lobovu.

“Ulimele? Ngabe ingati leyo, Lunga?” kubuta make.





“Akusiyo ingati, make! Ngupende lobovu!”  
kukhuluma Lunga amoyitela.

Make uya ngasetafuleni. Ubuka cikilicane  
waLunga, uyamoyitela naye.



“Wota upende nami,” make umema Lunga.

Make uniketa Lunga liphepha lelikhulu  
napende lomabalabala.

Lunga namake wakhe bayapenda. Bobabili  
bajabulile!

